

افادات: مولانا سید ابوذر بخاری رحمۃ اللہ علیہ

مرتب: سید محمد کفیل بخاری

شہادت سیدنا حسین رضی اللہ عنہ

سیدنا حسین ابن علی رضی اللہ عنہما کی انقلاب انگیز شہادت تاریخ اسلام کا ایک مسلمہ اور مصدقہ واقعہ ہے۔ جس کے منفی اثرات سے امت قیامت تک کے لیے دو دھڑوں میں تقسیم ہو کر رہ گئی۔ ان میں عقاہد اور دین کے متعلق اتنا زبردست اختلاف اور بعد پیدا ہو چکا ہے۔ جس کا ختم ہونا تواب عملًا غیر ممکن ہے، اور کم ہونا بھی مشکل ترین معاملہ ہے۔ ساتھ ہی یہ بھی قطعی اور یقینی امر ہے کہ آپ کی شہادت کا دردناک حادثہ، فاجعہ امیر بیزید کے عہد خلافت اور عبید اللہ ابن زیاد کی گورنری کے دور میں محرم ۱۱ ہجری کے اندر پیش آیا۔ لیکن یہ مسئلہ کہ حکام کوفہ کے ساتھ سیدنا حسین رضی اللہ عنہ کی آخری گفتگو کے مطابق آپ کے ارادہ میں کوفہ کے عوام کے حیرت انگیز سیاسی انقلاب کے باعث مشق جا کر برہ راست امیر بیزید کے ساتھ اپنا معاملہ طے کرنے کا جو تغیر پیدا ہوا تھا، اس کے بعد بھی آپ کی فطرت و نسبت کے خلاف اور متصاد مطالبہ منوانے کا بہانہ بنالیا گیا۔ نتیجتاً آپ نے نبی کریم صلی اللہ علیہ وسلم کے ساتھ خاص نسبی اور روحانی تعلق کی بنا پر اپنی خداداد غیرت و حمیت اور عزیت و شجاعت کا بے مثال مظاہرہ کرتے ہوئے نہ صرف اپنی ہی جان قربان کر دی، بلکہ اپنے بھائیوں، بیٹوں اور بھتیجوں کو بھی شہید ہوتے ہوئے دیکھ کر خون کے گھونٹ پیئے اور اپنے دینی موقف پر کوہ استقلال بن کر آخری سانس تک ثابت قدم رہے۔ جب آپ کے آفت و مصیبت اور دروغم چشمیدہ بقیہ اہل خانہ مشق پہنچائے گئے تو حادثہ کر بلا کی تفصیلی روادشن کراور اس کے نتیجہ میں اس عظیم خاندان کے بتاہ شدہ افراد کی حالت زار دیکھ کر امیر بیزید نے قتل حسین کے حکم اور اس پر رضا مندی سے علانیہ برأت ظاہر کی تو اسی دور میں آپ کی شہادت کے حقیقی اور خفیہ اسباب و حرکات کے متعلق ایک عجیب ہنری مختصہ پیدا ہوا اور کچھ عرصہ بعد ایک مستقل اختلاف کی شکل اختیار کر گیا۔ حال آنکہ بظاہر بالکل واضح اور یقینی طور پر معلوم و مسلم ہے کہ آپ نے اپنے برادر بزرگ امام خامس و خلیفہ راشد سیدنا حسن رضی اللہ عنہ کی طرف سے امام سادس و خلیفہ عادل و راشد سیدنا امیر معاویہ رضی اللہ عنہ کے ساتھ صلح کا معاهدہ قبول کر کے سیدنا امیر معاویہ رضی اللہ عنہ کی زندگی تک صبر و تحمل کا ثبوت دیا اور سیدنا معاویہ رضی اللہ عنہ اپنی زندگی میں امیر بیزید کی جانشینی کی جوبیعت لے چکے تھے اسے بھی برداشت کرتے رہے۔ لیکن سیدنا معاویہ رضی اللہ عنہ کی وفات کے بعد آپ کے تمام دینی اور سیاسی عزائم کمکل طور پر ظاہر ہو گئے اور آپ نے اپنی عقل و فراست کے مطابق کوفہ وغیرہ کے حالات کا جائزہ لے کر وہاں پر موجود اپنے حامیوں کی دعوت قبول کر لی اور بیزید کے خلاف انقلاب حکومت و خلافت کے لیے بغیر کسی ظاہری ساز و سامان کے محض اہل کوفہ کی یقین دہانیوں پر اعتبار کر کے مدینہ منورہ سے مکہ مکرمہ اور وہاں سے کوفہ کے لیے مع اہل و عیال و اعزہ واقارب رخت سفر باندھ لیا۔ لیکن صد افسوس کہ حالات ان کے اندازہ و خیالات اور عزائم و مقاصد کے باکل برکس پلاٹا کھا گئے اور آپ نہایت بے کسی و بے چارگی کی حالت میں انہائی بے جگہی سے دشمنوں کا مقابلہ کرتے ہوئے جان کی بازی لگا کر جنت کو سدھا رکھ گئے۔ **فَإِنَّا إِلَهُ لِلَّهِ وَإِنَّا إِلَيْهِ رَاجِعُونَ**

اس حادثہ کے پس منظراً اور حقیقی اسباب و مجرم کات کے متعلق شروع سے جو دو ذہنی پیدا ہو گئی تھی۔ اس نے بعد میں صد یوں تک بڑی شدت سے تاریخ پر اثر ڈالا، جو روایات کے اختلاف کے باعث اب تک سیرت و تاریخ کے ہر طالب علم کے لیے زبردست فکری خلجان اور ایسے حادثہ کے تجزیہ کے وقت سخت پریشانی کا موجب بناتا ہے۔ چنانچہ عالم اسلام کی معروف ترین اور جلیل القدر شخصیت، جنتۃ الاسلام امام ”محمد غزالی“ رحمۃ اللہ علیہ سے امیر یزید کے اسلام و اعمال اور قتل حسینؑ کے سلسلہ میں یزید کی ذمہ داری اور اس کے لیے دعاء مغفرت وغیرہ جیسے اہم اور خطرناک ترین مسئلہ کے متعلق ان کے ہم زمانہ ایک شافعی فقیہ ”عماد الدین ابوالحسن الکیاہر اسی“ متوفی ۵۰۳ھ/۱۰۹۲ء نے استفہام کیا تو امام موصوف نے شہادت حسینؑ کے سلسلہ میں مشہور عوامی تصور کی تردید کرتے ہوئے حسپ ذیل حیرت انگیز جواب دیا جو مشہور مورخ علامہ ”ابن خلکان“ نے اپنی معروف کتاب ”وَقِيَاتُ الْأَعْيَان“ میں نقل کیا ہے۔ امام غزالی امیر یزید کے اسلام کی تائید و تصدیق کے بعد قتل حسینؑ کی ذمہ داری کے سلسلہ میں فرماتے ہیں:

وَمَنْ زَعَمَ أَنَّ يَزِيدَ أَمَرَ بِقَتْلِ الْحُسَيْنِ أَوْ رَضِيَ بِهِ... فَيَبْغُى أَنْ يُعَلَّمَ بِهِ غَايَةَ الْحَمَاقَةِ، فَإِنَّ مَنْ قُتِلَ مِنَ الْأَكَابِرِ وَالْوُرَّازِ وَالسَّلَاطِينِ فِي عَصْرِهِ لَوَّا دَأْنَ يَعْلَمَ حَقِيقَةَ مِنَ الَّذِي أَمَرَ بِقَتْلِهِ... وَمَنْ الَّذِي رَضِيَ بِهِ... وَمَنْ الَّذِي كَرِهَهُ، لَمْ يَقْدِرْ عَلَى ذَلِكَ... وَإِنْ كَانَ الَّذِي قُدِّمَ قَتْلَ فِي جَوَارِهِ وَزَمَانِهِ وَهُوَ يُشَاهِدُ، فَكَيْفَ لَوْ كَانَ فِي بَلْدٍ بَعِيدٍ... وَزَمَنٍ قَدِيمٍ قَدِانْقَضِيٍّ... فَكَيْفَ يُعْلَمُ ذَلِكَ فِيمَا النَّقْضِيِّ عَلَيْهِ قَرِيبٌ مِنْ أَرْبَعِ مِائَةٍ سَنَةٍ فِي مَكَانٍ بَعِيدٍ... وَقَدْ تَطَرَّقَ التَّعَصُّبُ فِي الْوَاقِعَةِ فَكَحُرُثَ فِيهَا الْأَحَادِيْسُ مِنَ الْجَوَانِبِ فَهَذَا لَا يَعْلَمُ حَقِيقَتُهُ، أَصْلًا، وَإِذَا لَمْ يُعْرَفْ... وَجَبَ إِحْسَانُ الظَّنِّ بِمُكْلِ

مُسْلِمٍ (الی آخرہ) (وَقِيَاتُ الْأَعْيَان“ الْأَبْنِ خَلِكَان“ ج ۱، ص ۳۶۵، طبع مصر)

”جو شخص یہ گمان رکھتا ہو کہ یزید نے سیدنا حسینؑ کے قتل کا حکم دیا تھا وہ آپ کے قتل پر راضی تھا؟ تو جانا چاہیے کہ ایسا شخص پر لے درجہ کا احتیجت ہے۔ حقیقت یہ ہے کہ بہت سے اکابر اور وزراء اور سلاطین جو اپنے اپنے زمانہ میں قتل ہوئے۔ اگر کوئی شخص اس بات کی حقیقت معلوم کرنا چاہے کہ اس کے قتل کا حکم کس نے دیا تھا اور کون اس پر راضی تھا؟ اور کس نے اس فعل کو ناپسند کیا؟ تو وہ آدمی اس کی حقیقت معلوم کرنے پر ہرگز قادر نہیں ہو سکے گا اگرچہ یہ قتل اس کے پڑوسن میں اور اس کے زمانہ میں اور اس کی موجودگی میں ہی کیوں نہ ہوا ہو۔ تو پھر اس واقعہ کی اصل حقیقت تک کیسے رسائی ہو سکتی ہے جو دور کے شہر میں اور قدیم زمانہ میں ہوا ہو.....؟ تو پھر اس واقعہ کر بلاء کی اصل حقیقت کا کیسے پتا چل سکتا ہے؟ جس پر (امام غزالیؑ کے زمانہ تک) چار سو برس کی طویل مدت دور دراز مقام میں گزر چکی ہو..... اور پھر یہ بھی مسلم ہو کہ اس واقعہ کے بارہ میں (روافض کی طرف سے) تعصب کا راستہ اختیار کیا گیا ہو..... جس کی وجہ سے مختلف فرقہ جات کی طرف سے اس کے متعلق بہ کثرت روایات بیان کی گئی ہوں۔ اور جب حقیقت حال تعصب اور مخلوط و متفرق روایات کے باعث معلوم نہیں ہو سکتی تو پھر ہر مسلمان کے متعلق جب تک قرآن موجود ہوں تو اس کے ساتھ حسن نظر کھنا واجب ہے۔“

(اداریہ ”الاحرار“ لاہور محرم ۱۴۱۸ھ مطابق اگست ۱۹۸۸ء شمارہ ۹۰/۱۸ جلد ۱۸)

بیان معاویہؑ کے متعلق سیدنا حسینؑ کا تاثر:

ایک صاحب نے سوال کیا ہے کہ یزید سے متعلق کیا تاثر ہے؟ یزید کے متعلق میرا تو کوئی تاثر نہیں۔ البتہ سیدنا حسینؑ کا تاثر ہے کہ وہ اسے مسلمان سمجھتے تھا اور فرماتے تھے: ”اگر وہ میری بات سن کر مان لے تو میں اس کی بیعت کرنے کو تیار ہوں۔“ لہذا میرا اپنا کوئی تاثر نہیں نہ میں نے یزید کو دیکھا، نہ اس کے پیچھے نماز پڑھی۔ سیدنا حسینؑ نے بڑے بھائی سیدنا حسنؑ سمیت سیدنا معاویہؑ سے بیعت کے بعد دمشق جا کر اس کے ساتھ نمازیں پڑھیں اور اکٹھے کھانا بھی کھایا۔ یزید ان کے ہاتھ پڑھی دھلاتا تھا۔ سیدنا معاویہؑ سامنے بیٹھے ہوتے تھے۔ پھر ۵۲ھ کے ذوالقعدہ میں قسطنطینیہ کے میدان میں قائد لشکر ہونے کی وجہ سے سیدنا حسینؑ نے یزید کے پیچھے نمازیں پڑھیں۔ اس غزوہ میں حضرت ابوالیوب الانصاریؓ بھی تھے اور حضرت حسینؑ بھی تھے۔ عبداللہ ابن عمر بھی تھے اور عبداللہ ابن زیر بھی تھے، عبداللہ ابن عباسؓ بھی تھے اور بہت سے حلیل القدر صحابہ بھی تھے۔ اس سب نے ۵۲ھ کے معرکہ قسطنطینیہ میں فوجی کمانڈر یزید کے پیچھے نمازیں پڑھیں اور جب اسی میدان میں میزان رسولؐ حضرت ابوالیوب الانصاریؓ کا انتقال ہو گیا تو شرعی ضابطہ اور مسنون عمل کے مطابق امیر جیش یزید نے حضرت ابوالیوب الانصاریؓ کا جنازہ پڑھایا۔ تمام صحابہ سمیت سیدنا حسینؑ نے بھی یزید کی قیادت میں شرکت جہاد کی طرح اس کی امامت میں نماز جنازہ بھی ادا کی تھی۔ بہر کیف وہ کلمہ گو تھا، مسلمان تھا۔ کریمہ ہم نے نہیں دیکھا۔ سیدنا حسینؑ نے اس کو نہیں کہا جو لوگ کہتے ہیں یا کچھ مولوی اور ذاکر کہتے ہیں۔ سیدنا حسینؑ کی باتوں کا خلاصہ یہ ہے کہ ہم میں اپنے اپنے باب کی وجہ سے اختلاف ہے۔ وہ دونوں لڑے تھے اب ہم دونوں کی اڑائی ختم ہو سکتی ہے۔ وہ میری شرائط مان لے مجھ سے وہ گفتگو کر لے تو اپنے یہدی فی یہدہ میں اس کے ہاتھ میں ہاتھ دیئے ”بیعت“ کرنے کو بھی تیار ہوں!“ اس وقت کوفہ کا گورنر عبداللہ ابن زیاد تھا۔ سیدنا علیؓ کی ایک بیوی محترمہ ام البنین رحمۃ اللہ علیہا کے بھائی اور کربلا میں سیدنا حسینؑ کے علم بردار، اور وفادار و فداء کار ممال سے سوتیلے بھائی جناب عباس کے حقیقی ماموں حضرت ذوالجشن ضبائی صحابیؓ کا بیٹا شمر جو بدجنتی سے سیدنا حسینؑ کا مخالف و دشمن اور ابن زیاد کا مشیر و معاون خصوصی بنایا تھا اور بعد میں سیدنا حسینؑ کے قاتلوں میں شامل ہو کر جہنم کا خریدار بن گیا تھا۔ اس شمر کے بھڑکانے سے ابن زیاد سیدنا حسینؑ کی تین بہترین شرائط ماننے سے منکر ہوا۔ نفسانیت و شیطنت کی تکمیل اور اپنے حد و غرض کی تسلیکن کے لیے یزید کے حقیقی منشاء اور حکم کے خلاف سیدنا حسینؑ سے اپنے ہاتھ پر غیر مشروط بیعت کے مطالبہ پڑا۔ اس نے کہا کہ میں یزید کا نامانندہ ہوں۔ اس لیے بجائے دمشق جا کر یزید سے خود معاملہ طے کرنے کے نہیں میرے ہاتھ پر بیعت کرو۔ تو اس پر جواباً سیدنا حسینؑ نے فرمایا: وَاللَّهِ إِنَّمَا يَعْلَمُ هَذَا إِلَّا بَعْدَ الْمَوْتِ ”یہ نہیں ہو سکتا“ تیری یہ حیثیت نہیں ہے کہ ”اوٹڈی پچھے اور ذلیل لوگ“ مجھ سے غلط مطالبہ کر کے غیر مشروط بیعت لیں یہ بات میرے جیتے جی۔ اور چپ چاپ ہرگز نہیں ہو سکتی۔ ہاں! میرے مرنے اور قتل ہو جانے کے بعد تم میرا ہاتھ پکڑ کر اپنے ہاتھ میں لے کر سمجھ لو کہ میں نے بیعت کر لی ہے؟ تو یہ ہو سکتا ہے۔ تم اس سے میری گفتگو کراؤ وہ میری بات اور شروط مال میں لے۔ ورنہ یزید کی خاطر تمہارے ہاتھ پر بیعت کرنے کے لیے ہرگز تیار نہیں ہوں۔“ اس واقعہ کا حاصل تو سارا اتنا

ہی ہے باقی سب لفاظی سبائیوں را فضیوں کی عجمی ڈرامائی داستان ہے اور کچھ نہیں! (اقتباس خطاب: جام پور رجب المربج ۱۴۲۹ھ/۱۹۸۱ء مطبوعہ: "الاحرار" ش ۲، ج ۴۰، رمضان ۱۴۲۰ھ۔ اپریل ۱۹۹۰ء)

آخر میں شہید غیرت، مظلوم کر بلا سیدنا حسین ابن علی رضی اللہ عنہما کا ارشاد گرامی اور مشہور تین شرائط مطالعہ فرمائیں جو آپ نے ابن زیاد کے سامنے پیش فرمائیں۔ امام تاریخ و سیرت سید ابو معاویہ ابوذر بخاری رحمہ اللہ نے مصدقہ تاریخی حالوں سے مرتب کر کے انہیں مسلسل شائع کیا۔ سیدنا حسینؑ کا یہ ارشاد گرامی واقعہ کر بلا کے اسباب اور سازش کو صحیح اور تاریخ کی مکمل و بروایات کی دیگر تہوں سے اصل حقیقت معلوم کرنے کے لیے قول فیصل اور برہان قاطع ہے۔

ارشاد گرامی سیدنا حسینؑ ذلت کی زندگی سے عزت کی موت بہتر ہے

☆

ابن زیاد کے ہاتھ پر یزید کی بیعت؟ تو خدا کی قسم! یہ بات میری موت کے بعد ہی ممکن ہے۔ ہاں! اگر باعزت طریقہ سے معاملہ فہمی مقصود ہے تو پھر مدینہ کو واپسی یا سرحد پر چلنے کے علاوہ تیسری صورت یہ ہے۔ مجھے یزید کے پاس جانے دؤتا کہ میں اپنا ہاتھ اس کے ہاتھ میں دے دوں۔ پھر وہ میرے متعلق جو مناسب سمجھے گا خود فیصلہ کرے گا۔ (البدایہ لا بن کثیر ج ۸، ص ۷۰)

..... اور یا میں اپنا ہاتھ یزید بن معاویہ کے ہاتھ میں دے دوں تو وہ میرے اور اپنے بارے میں جو مناسب ہو رائے قائم کرے گا۔ (تاریخ الامم والملوک للطبری ج ۲، ص ۲۳۵)

☆

سیدنا حسینؑ سے پختہ روایت ہے آپ نے کمانڈر کوفہ عمر بن سعدؓ سے فرمایا: میری تین باتوں میں سے ایک پسند کرو: (۱) یا میں اس جگہ لوٹ جاتا ہوں جہاں سے آیا ہوں۔ (۲) یا یہ کہ میں اپنا ہاتھ یزید کے ہاتھ پر کھدوں جبکہ وہ میرے بچپا کا بیٹا ہے تو وہ میرے متعلق اپنی رائے خود قائم کرے گا۔ (۳) یا پھر مجھے مسلمانوں کی سرحدات میں سے کسی سرحد کی طرف روانہ کر دو تو میں وہیں کا باشندہ بن جاؤں گا۔ پھر جو نفع اور آرام وہاں کے لوگوں کو حاصل ہوگا، وہی مجھے بھی مل جائے گا اور جو نقصان اور تکلیف وہاں کے لوگوں کو ہو گی وہی مجھے پہنچ گی۔

(بحوالہ: الشافی مع الأخیص ص ۱۷۶ طبع ایران۔ تصنیف السید ابی القاسم علی بن الحسین بن موسیٰ بن محمد بن موسیٰ بن ابراہیم بن موسیٰ بن جعفر الصادق بن محمد الباقر بن زین العابدین علی الاوسط بن الباطن سیدنا الحسین بن سیدنا علی بن ابی طالب علیہم الرضوان)

☆

اے کاش! یہ شرائط نامہ طے ہو جاتا تو امت کو مظلومی حسینؑ کا روغنم دیکھنا نصیب نہ ہوتا اور نہ ہی..... یزید کے لیے سب و شتم اور لعن و طعن کا دروازہ کھلتا۔ بہر حال جناب سیدنا حسینؑ کا قول عمل ہمارے لیے ایک دائمی درس عبرت وغیرت ہے۔ اللہ تعالیٰ ہمیں شہید کر بلا چھٹی کی سچی پیروی نصیب فرمائیں۔ آمین!